

رسالہ نمبر
14

خوفناک جادوگر اور دیگر حکایات

امیر اہلسنت ابو بلال

مولانا محمد الیاس عطار
قادر فیضوی



ایڈیٹر: مولانا محمد الیاس عطار، پبلیشر: مولانا قادر فیضوی، فون: 90-91 - 4921389

شہید مسیح کھارادر کھاراجی، فون: 2203311 - 2314045
FAX: 2201479

Email: maktaba@dawateislami.net
www.dawateislami.net

مکتبۃ الدین

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

خوفناک جادوگر اور دیگر واقعات

۱ ﴿ خوفناک جادوگر

سلسلہ عالیہ چشتیہ کے عظیم پیشوا حضرت سیدنا خواجہ غریب نواز حسن سنجری رحمۃ اللہ علیہ کو مدینہ منورہ کی حاضری پر مدینے کے تاجور، نبیوں کے سرور، حضور انور صلی اللہ علیہ وسلم کی طرف سے معین الدین (یعنی دین کا مددگار) کا خطاب ملا اور تبلیغ دین کی خاطر اجمیر جانے کا حکم دیا گیا۔ چنانچہ سیدنا سلطان الہند خواجہ غریب نواز رحمۃ اللہ علیہ اجمیر شریف تشریف لائے۔ آپ رحمۃ اللہ علیہ کی تبلیغ سے لوگ جوق در جوق حلقہ بگوش اسلام ہونے لگے۔ وہاں کے ہندو راجہ پرتھوی راج کو اس سے بڑی تشویش ہونے لگی۔ چنانچہ اُس نے اپنے یہاں کے سب سے خطرناک اور خوفناک جادوگر اُجے پال جوگی کو خواجہ غریب نواز رحمۃ اللہ علیہ کے مقابلے کے لئے تیار کیا۔ اُجے پال جوگی اپنے چیلوں کی جماعت لے کر خواجہ صاحب رحمۃ اللہ علیہ کے پاس پہنچ گیا۔ مسلمانوں کا اضطراب دیکھ کر حضور غریب نواز رحمۃ اللہ علیہ نے مسلمانوں کے گرد ایک حصار کھینچ دیا اور حکم فرمایا کہ کوئی مسلمان اس دائرے سے باہر نہ نکلے، ادھر جادوگروں نے جادو کے زور سے پانی، آگ اور پتھر برسانے شروع کر دیے مگر یہ سارے وار حلقے کے قریب آ کر بے کار ہو جاتے۔ اب انہوں نے ایسا جادو کیا کہ ہزاروں سانپ پہاڑوں سے اتر کر خواجہ صاحب رحمۃ اللہ علیہ اور مسلمانوں کی طرف لپکنے لگے مگر بوں ہی وہ حصار کے قریب آتے مر جاتے۔ جب چیلے ناکام ہو گئے تو خود اُن کا گر و خوفناک جادوگر اُجے پال جوگی جادو کے ذریعے طرح طرح کے شعبدے دکھانے لگا۔ مگر حصار کے قریب جاتے ہی سب کچھ غائب ہو جاتا۔ جب اس کا کوئی بس نہ چلا تو وہ بھڑ گیا اور غصے سے پیچ و تاب کھاتے ہوئے اس نے اپنا **مرگ چھالا** (یعنی ہرنی کا بالوں والا چمڑا) ہوا میں اُچھالا اور اُچک کر اُس پر بیٹھا اور ہوا میں اڑتا ہوا بہت بلند ہو گیا۔ مسلمان گھبرا گئے کہ نہ جانے اب اوپر سے کیا آفت برپا کرے گا۔ غریب نواز رحمۃ اللہ علیہ اس کی حرکت پر مسکرا رہے تھے۔ آپ نے اپنی تعلیم مبارکین کو اشارہ کیا۔ اشارہ پاتے ہی وہ بھی تیزی کے ساتھ اڑتی ہوئیں جادوگر کے تعاقب میں روانہ ہوئیں اور دیکھتے ہی دیکھتے اوپر پہنچ گئیں اور اس کے سر پر خواتر پڑنے لگیں۔ ہر ضرب میں وہ نیچے اتر رہا تھا۔ یہاں تک کہ عاجز ہو کر اُترا اور سرکار غریب نواز رحمۃ اللہ علیہ کے قدموں میں گر پڑا اور سچے دل سے ہندو مذہب سے توبہ کی اور مسلمان ہو گیا۔ آپ رحمۃ اللہ علیہ نے ان کا اسلامی نام عبد اللہ رکھا اور وہ خواجہ صاحب رحمۃ اللہ علیہ کی نظر فیض اثر سے ولایت کے اعلیٰ مقام پر فائز ہو کر عبد اللہ بیابانی نام سے مشہور ہو گئے۔ (آفتاب اجمیر)

۲ اونٹ بیٹھے رہ گئے

سیدنا خواجہ غریب نواز رحمۃ اللہ علیہ جب اجمیر شریف تشریف لائے تو لاؤ لا ایک پیپل کے درخت کے نیچے تشریف فرما ہوئے۔ یہ جگہ وہاں کے ہندو راجہ پرتھوی راج کے اونٹوں کے لئے مخصوص تھی۔ راجہ کے کارندوں نے آکر آپ رحمۃ اللہ علیہ پر رعب جھاڑا اور بے ادبی کے ساتھ کہا کہ آپ لوگ یہاں سے چلے جائیں کیوں کہ یہ جگہ راجہ کے اونٹوں کے بیٹھنے کی ہے۔ خواجہ صاحب رحمۃ اللہ علیہ نے فرمایا، ”لہجھا ہم لوگ جاتے ہیں تمہارے اونٹ ہی یہاں بیٹھیں۔“ چنانچہ اونٹوں کو وہاں دٹھا دیا گیا۔ صبح ساربان آئے اور اونٹوں کو اٹھانا چاہا لیکن باؤبھو دہر طرح کی کوشش کے اونٹ نہ اٹھے۔ ڈرتے جھجکتے حضرت سیدنا خواجہ صاحب رحمۃ اللہ علیہ کی خدمت سرپا عظمت میں حاضر ہو کر اپنی گستاخی کی معافی مانگی۔ ہند کے بے تاج بادشاہ سیدنا غریب نواز رحمۃ اللہ علیہ نے فرمایا، ”جلاؤ خدا عزوجل کے حکم سے تمہارے اونٹ اٹھ بیٹھے۔“ جب وہ واپس ہوئے تو واقعی سب اونٹ کھڑے ہو چکے تھے۔ (خواجہ خواجگان)

خواجہ ہند رحمۃ اللہ علیہ وہ دربار ہے اعلیٰ تیرا
کبھی محروم نہیں مانگنے والا تیرا

۳ چھاگل میں تالاب

حضور خواجہ غریب نواز رحمۃ اللہ علیہ کے چند مریدین ایک بار اجمیر شریف کے مشہور تالاب اناساگر پر غسل کرنے گئے۔ برہمنوں نے دیکھ کر شور مچا دیا کہ یہ مسلمان ہمارے تالاب کو ناپاک کر رہے ہیں۔ چنانچہ وہ حضرات لوٹ گئے اور جا کر سارا ماجرا خواجہ صاحب رحمۃ اللہ علیہ کی خدمت میں عرض کیا۔ آپ رحمۃ اللہ علیہ نے ایک چھاگل (پانی رکھنے کا مٹی کا برتن) دے کر خادم کو حکم دیا کہ اس کو تالاب سے بھر کر لے آؤ۔ خادم نے جا کر جوں ہی چھاگل کو تالاب میں ڈالا سارے کاسارا تالاب اس چھاگل میں آ گیا۔ لوگ پانی نہ ملنے پر بے قرار ہو گئے اور آپ رحمۃ اللہ علیہ کی خدمت بابرکت میں حاضر ہو کر فریاد کرنے لگے۔ آپ رحمۃ اللہ علیہ کو رخم آ گیا اور خادم کو حکم دیا کہ جاؤ اور چھاگل کا پانی واپس تالاب میں اُنڈیل دو۔ خادم نے حکم کی تعمیل کی اور اناساگر پھر پانی سے لبریز ہو گیا۔ (خواجہ خواجگان)

ہے تری ذات عجب بحر حقیقت پیارے
کسی تیراک نے پایا نہ کنارا تیرا

حضرت سیدنا خواجہ غریب نواز رحمۃ اللہ علیہ اپنے ایک مُرید کے جنازے میں تشریف لے گئے۔ نمازِ جنازہ پڑھا اور اپنے دستِ مبارک سے قبر میں اُتارا۔ حضرت سیدنا بختیار کاکی رحمۃ اللہ علیہ فرماتے ہیں، تدفین کے بعد تقریباً سارے لوگ چلے گئے مگر خُصوِ خواجہ غریب نواز رحمۃ اللہ علیہ اس کی قبر کے پاس تشریف فرما رہے۔ اچانک آپ رحمۃ اللہ علیہ ایک دَم غمگین ہو گئے۔ کچھ دیر کے بعد آپ کی زبان پر اَلْحَمْدُ لِلّٰہِ رَبِّ الْعٰلَمِیْنَ ط جاری ہوا اور آپ رحمۃ اللہ علیہ مُطمئن ہو گئے۔ میرے استفسار پر فرمایا، میرے اس مُرید پر عذاب کے فرشتے آپہنچے جس پر میں پریشان ہو گیا۔ اتنے میں میرے مرشدِ گرامی حضرت سیدنا خواجہ عثمانی ہارونی رحمۃ اللہ علیہ تشریف لائے اور فرشتوں سے اس کی سفارش کرتے ہوئے فرمایا، ”اے فرشتو! یہ بندہ میرے مُریدِ مُعین الدین (رحمۃ اللہ علیہ) کا مُرید ہے اس کو چھوڑ دو، فرشتے کہنے لگے، ”یہ بہت ہی گنہگار شخص تھا۔“ ابھی یہ گفتگو ہو ہی رہی تھی کہ غیب سے آواز آئی، ”اے فرشتو! ہم نے عثمان ہارونی کے صدقے معین الدین چشتی کے مُرید کو بخش دیا ہے۔“ (مُعِیْنُ الْأَزْوَاج)

میٹھے میٹھے اسلامی بھائیو! اس حکایت سے دُرس ملا کہ کسی پُر کامل کا مُرید بن جانا چاہئے کہ اُس کی بَرَکت سے عذابِ قبر دُور ہونے کی اُمید ہے۔

۵ ﴿ مَجْدُوب کا جُوٹھا

حضرت سیدنا خواجہ غریب نواز رحمۃ اللہ علیہ کے لڑکپن شریف کا واقعہ ہے کہ ایک روز آپ رحمۃ اللہ علیہ اپنے باغ میں پو دوں کو پانی دے رہے تھے کہ اُس دور کے مشہور مجذوب حضرت سیدنا ابراہیم قندوزی رحمۃ اللہ علیہ باغ میں داخل ہو گئے۔ جوں ہی آپ رحمۃ اللہ علیہ کی نظر اس اللہ عزوجل والے پر پڑی، فوراً سارا کام چھوڑ کر دوڑے اور سلام کر کے دُستِ یوسی کی اور نہایت ہی ادب سے ایک دَرَخت کے سائے میں بٹھایا پھر ان کی خدمت میں انگوروں کا ایک خوشہ انتہائی عاجزی کے ساتھ پیش کیا۔ اللہ عزوجل کے ولی کو تنھے مئے باغبان کا انداز بھا گیا۔ خوش ہو کر اپنی جھولی میں سے ایک کھلی کا ککڑا نکالا اور اپنے مُنہ میں ڈال لیا۔ کھلی کا ککڑا جوں ہی حلق کے نیچے اُترا، خواجہ صاحب رحمۃ اللہ علیہ کے دل کی کیفیت ہی بدل گئی اور دل دُنیا سے اُچاٹ ہو گیا۔ آپ رحمۃ اللہ علیہ کی ملکیت میں ایک وراثت میں ملے ہوئے باغ اور مَن چُلی کو اُونے پُونے داموں میں بیچ کر مزید جو کچھ تھا سب اللہ عزوجل کی راہ میں لٹا دیا۔ اور والدہ ماجدہ رحمۃ اللہ علیہا سے اجازت لے کر صرف پندرہ برس کی عُمر میں حُصولِ علمِ دین کی خاطر راہِ خدا عزوجل میں گھر سے نکل پڑے۔ اللہ عزوجل نے آپ رحمۃ اللہ علیہ پر بے حساب کرم نوازیاں فرمائیں اور آپ رحمۃ اللہ علیہ اولیائے کرام رحمہم اللہ کے پیشوا اور ہندوستان کے بے تاج بادشاہ بن گئے۔

خُفَّتْ گانِ شبِ غفلت کو جگا دیتا ہے سالہا سال وہ راتوں کا نہ سونا تیرا

۶ غیب کی خبر

ایک روز حضرت سیدنا خواجہ غریب نواز رحمۃ اللہ علیہ، حضرت سیدنا شیخ اُوَحَدُ الدِّین رحمۃ اللہ علیہ کرمانی اور حضرت سیدنا شیخ شہاب الدِّین سُبُورِ دِی رحمۃ اللہ علیہ ایک جگہ تشریف فرما تھے کہ ایک لڑکا (سلطان شمس الدین اَلْتَمَش) تیروکان لئے وہاں سے گزرا۔ اسے دیکھتے ہی حضور غریب نواز رحمۃ اللہ علیہ نے فرمایا، یہ بچہ دہلی کا بادشاہ ہو کر رہے گا اور پالا اثر یہی ہوا کہ تھوڑے ہی عرصے میں وہ دہلی کا بادشاہ بن گیا۔ (سیرِ الافطاب)

ترے منہ سے جو نکلی وہ بات ہو کے رہی کہا جو دن کو کہ شب ہے تو رات ہو کے رہی
میٹھے میٹھے اسلام بھائیو! ہو سکتا ہے کہ شیطان کسی کے دل میں یہ وسوسہ ڈالے کہ غیب کا علم تو صرف اللہ عز وجل ہی کو ہے خواجہ صاحب رحمۃ اللہ علیہ نے کیسے غیب کی خبر دے دی؟ تو عرض یہ ہے کہ اس میں کوئی شک نہیں کہ اللہ عز وجل عَالِمُ الْغَيْبِ وَالشَّهَادَةِ ہے۔ اس کا علم غیب ذاتی ہے اور ہمیشہ ہمیشہ سے ہے جبکہ انبیاء علیہم السلام اور اولیاء رحمہم اللہ کا علم غیب عطائی بھی ہے اور ہمیشہ ہمیشہ سے بھی نہیں۔ انہیں جب سے اللہ عز وجل نے بتایا تب سے ہے اور جتنا بتایا اتنا ہی ہے۔ اس کے بتائے بغیر معمولی سا بھی نہیں۔ ہو سکتا ہے کہ وسوسہ آئے کہ جب اللہ عز وجل نے بتا دیا تو غیب غیب ہی نہ رہا۔ اس کا جواب آگے آ رہا ہے کہ قرآن نے نبی کے علم غیب کو غیب ہی کہا ہے۔ اب رہا یہ کہ کس کو کتنا علم غیب ملایا دینے والا جانے اور لینے والا جانے۔ علم غیبِ مصطفیٰ صلی اللہ علیہ وسلم کے بارے میں ارشاد ہوتا ہے:-

وما هو علی الغیب بضنین ؕ (التکویر آیت ۲۴)

ترجمہ: اور یہ نبی صلی اللہ علیہ وسلم غیب بتانے میں بخیل نہیں۔ (کنز الایمان)

اس آیت مبارک کے تحت خازن میں ہے، ”مراد یہ ہے کہ مدینے کے تاجدار صلی اللہ علیہ وسلم کے پاس علم غیب آتا ہے تو ہم پر اس میں بخل نہیں فرماتے بلکہ تم کو سکھاتے ہیں۔“ اس آیت و تفسیر سے معلوم ہوا کہ اللہ عز وجل کے محبوب، دانائے غیوب صلی اللہ علیہ وسلم لوگوں کو علم غیب سکھاتے ہیں اور ظاہر ہے سکھائے گا وہی جو خود بھی جانتا ہو۔
علم غیب کے بارے میں عیسیٰ روح اللہ علی نبینا وعلیہ الصلوٰۃ والسلام کے بارے میں ارشاد ہوتا ہے:-

وَابْسُكُم بِمَا تَاْكُلُونَ وَمَا تَدْخُرُونَ ۚ فِيْ بَيْوتِكُمْ ؕ اِنْ فِیْ ذٰلِكَ لَاٰیةٌ لِّكُمْ اِنْ كُنْتُمْ مُّؤْمِنِیْنَ ؕ

ترجمہ: اور تمہیں بتاتا ہوں جو تم کھاتے اور جو اپنے گھروں میں جمع رکھتے ہو۔ بیشک ان باتوں میں تمہارے لئے بڑی

نشانی ہے اگر تم ایمان رکھتے ہو۔ (آل عمران آیت ۴۹) (کنز الایمان)

پیارے پیارے اسلامی بھائیو! مُنہ رَجہ ذیل بالا آیت میں سیدنا عیسیٰ علیہ السلام صاف صاف اعلان فرما رہے ہیں کہ تم جو کچھ کھاتے ہو وہ مجھے معلوم ہو جاتا ہے اور جو کچھ گھر میں بچا کر رکھتے ہو اس کا بھی پتا چل جاتا ہے۔ اب یہ علم غیب نہیں تو اور کیا ہے؟ جب حضرت سیدنا عیسیٰ روح اللہ علی نبینا وعلیہ الصلوٰۃ والسلام کی یہ شان ہے تو آقائے عیسیٰ بیٹھے بیٹھے مُصطفیٰ صلی اللہ علیہ وسلم کی کیا شان ہوگی؟ آپ صلی اللہ علیہ وسلم سے آخر کیا چھپا رہ سکتا ہے؟ آپ صلی اللہ علیہ وسلم نے تو اللہ عزوجل کو کہ غیب الغیب ہے اس کو بھی پشیمان سر سے ملاحظہ فرمالیا۔

اور کوئی غیب کیا تم سے نہاں ہو بھلا جب نہ خدا عزوجل ہی چھپا تم پہ کروڑوں دُرود بہر حال اللہ عزوجل نے انبیاء علیہم السلام کو علم غیب سے نوازا ہے اور یقیناً علم غیب انبیاء علیہم السلام کا انکار قرآن کریم کی مُعَدِّد آیاتِ مبارکہ کا انکار ہے۔ انبیاء علیہم السلام کی تو بڑی شان ہے فیضانِ انبیاء علیہم السلام سے اولیائے کرام رحمہم اللہ بھی غیب کی خبریں بتا سکتے ہیں، چنانچہ حضرت سیدنا شیخ عبدالحق محدث دہلوی رحمۃ اللہ علیہ نے الْأَخْبَارُ الْأَخْيَارُ میں حضور غوث الاعظم رحمۃ اللہ علیہ کا یہ ارشاد نقل کیا ہے:- **اگر شریعت نے میرے منہ میں لگام نہ ڈالی ہوتی تو میں تمہیں بتا دیتا کہ تم نے گھر میں کیا کھایا ہے اور کیا رکھا ہے، میں تمہارے ظاہر و باطن کو جانتا ہوں کیونکہ تم میری نظر میں شیشے کی طرح ہو۔**

حضرت مولینا رومی رحمۃ اللہ علیہ میں فرماتے ہیں۔

لَوْحٌ مَحْفُوظٌ أَسْتَ پَشِ اَوْلِیَاءِ اَزْچہ مَحْفُوظٌ اَسْتَ مَحْفُوظٌ اَزْ خطا
یعنی لوحِ مَحْفُوظِ اولیاء اللہ رحمہم اللہ کے پَشِ نظر ہوتا ہے جو کہ ہر خطا سے بھی مَحْفُوظ ہوتا ہے۔

۷ ﴿مُردہ زندہ کر دیا﴾

اجمیر شریف کے حاکم نے ایک بار کسی شخص کو بے گناہ صُولی پر چڑھا دیا اور اُس کی ماں کو کہلا بھیجا کہ اپنے بیٹے کی لاش آکر لے جائے۔ مگر وہاں جانے کے بجائے اُس کی ماں روتی ہوئی سرکارِ غریب نواز حسن سَجڑی رحمۃ اللہ علیہ کی بارگاہِ بے کس پناہ میں حاضر ہوئی اور فریاد کی، ”آہ! میرا سہارا چھن گیا، میرا گھرا جڑ گیا۔ یا غریب نواز رحمۃ اللہ علیہ! میرا ایک ہی بیٹا تھا اُسے حاکمِ ظالم نے بے قُصور صُولی پر چڑھا دیا ہے۔“ یہ سُن کر آپ رحمۃ اللہ علیہ جلال میں آکر اُٹھے اور فرمایا، مجھے اپنے بیٹے کی لاش پر لے چلو، چنانچہ اُس کے ساتھ آپ رحمۃ اللہ علیہ اس کی لاش پر آئے اور اس کی طرف اشارہ کر کے فرمایا، ”اے مَقْتُول! اگر حاکمِ وقت نے تجھے بے قُصور صُولی دی ہے تو اللہ عزوجل کے حُکم سے اُٹھ کھڑا ہو۔“ فوراً لاش

میں حرکت پیدا ہوئی اور وہ شخص زندہ ہو کر کھڑا ہو گیا۔ (ماہِ اجمیر)

میٹھے میٹھے اسلام بھائیو! کہیں شیطان یہ وسوسہ نہ ڈالے کہ مارنا اور جلانا تو صرف اللہ عز وجل ہی کا کام ہے کوئی بندہ یہ کیسے کر سکتا ہے؟ تو عرض یہ ہے کہ بے شک اللہ عز وجل ہی فاعل حقیقی ہے مگر وہ اپنی قدرتِ کاملہ سے جس کو چاہتا ہے جس طرح کے چاہتا ہے اختیارات عطا فرماتا ہے۔ دیکھئے بے جان کو جان بخشا اللہ عز وجل کا کام ہے مگر اللہ عز وجل کے دیئے ہوئے اختیارات سے حضرت سیدنا عیسیٰ رُوح اللہ علی نبینا وعلیہ الصلوٰۃ والسلام بھی ایسا کرتے تھے۔ چنانچہ قرآن پاک میں ہے:-

انی اخلق لکم من الطین کھینۃ الطیر فانفخ فیہ فیکون طیرا باذن اللہ ج (آل عمران ۵۹)

ترجمہ: کہ میں تمہارے لئے مٹی سے پرند کی سی مورت بناتا ہوں پھر اُس میں مٹھونک مارتا ہوں تو وہ پرند ہو جاتی ہے اللہ عز وجل کے حکم سے۔ (کنز الایمان)

۸ اندھے کو آنکھیں مل گئیں

کہتے ہیں ایک بار اُورنگ زیب عالمگیر رحمۃ اللہ علیہ سلطان اُھمد خواجہ غریب نواز رحمۃ اللہ علیہ کے مزار پر انوار پر حاضر ہوئے۔ احاطہ میں ایک اندھا فقیر بیٹھا صدا لگا رہا تھا، ”یا خواجہ غریب نواز رحمۃ اللہ علیہ! آنکھیں دے۔“ آپ نے اس فقیر سے دریافت کیا، بابا! کتنا عرصہ ہوا آنکھیں مانگتے ہوئے؟ بولا، برسوں گزر گئے مگر مُراد پوری ہی نہیں ہوتی۔ فرمایا، میں ابھی مزار پاک پر حاضری دے کر تھوڑی دیر میں واپس آتا ہوں اگر آنکھیں روشن ہو گئیں فہما ورنہ قتل کرادوں گا۔ یہ کہہ کر فقیر پر پہر لگا کر بادشاہ حاضری کیلئے اندر چلے گئے۔ اُدھر فقیر پر گریہ طاری تھا اور رو کر فریاد کر رہا تھا ”یا خواجہ رحمۃ اللہ علیہ! پہلے صرف آنکھوں کا معاملہ تھا اب تو جان پر بن گئی ہے اگر آپ رحمۃ اللہ علیہ نے کرم نہ فرمایا تو مارا جاؤں گا۔“ جب بادشاہ حاضری دے کر لوٹے تو اُس کی آنکھیں روشن ہو چکی تھیں۔ بادشاہ نے مُسکرا کر فرمایا کہ تم اب تب تک بے دلی اور بے توجہی سے مانگ رہے تھے اور اب جان کے خوف سے تم نے دل کی تڑپ کیساتھ سُوال کیا تو تمہاری مُراد پوری ہو گئی۔

اب چشمِ وفا سُوئے گنہگار ہو خواجہ رحمۃ اللہ علیہ عِضیاں کے مَرَض نے ہے بڑا زور دکھایا

میٹھ میٹھ اسلام بھائیو! شاید کسی کے ذہن میں یہ سوال اُبھرے کہ مانگنا تو اللہ عزوجل سے چاہئے اور وہی دیتا ہے، یہ کیسے ہو سکتا ہے کہ خواجہ صاحب سے کوئی آنکھیں مانگے اور وہ عطا بھی فرمادیں۔ جواباً عرض ہے کہ حقیقاً اللہ عزوجل ہی دینے والا ہے۔ مخلوق میں سے جو کوئی جو کچھ دیتا ہے وہ اللہ عزوجل ہی سے لے کر دیتا ہے۔ اللہ عزوجل کی عطا کے بغیر کوئی ایک ذرہ بھی نہیں دے سکتا۔ اللہ عزوجل کی عطا سے سب کچھ ہو سکتا ہے۔ اگر کسی نے خواجہ صاحب رحمۃ اللہ علیہ سے آنکھیں مانگ لیں اور انہوں نے عطاءئے خداوندی عزوجل سے عطا فرمادیں تو آخر ایسی کونسی بات ہے جو سمجھ میں نہیں آتی؟ یہ مَسْئَلہ تو آج کل کے فنِ طب نے ہی حل کر ڈالا ہے! ہر کوئی جانتا ہے کہ آج کل ڈاکٹر آپریشن کے ذریعہ مُردہ کی آنکھیں لگا کر اندھوں کو بینا کرتے ہیں۔ بس اسی طرح خواجہ غریب نواز رحمۃ اللہ علیہ نے بھی اندھے کو اللہ عزوجل کی عطا کردہ روحانی قوت سے نابینائی کے مَرَض سے شفا دے کر بینا کر دیا۔ بہر حال اگر کوئی یہ عقیدہ رکھے کہ اللہ عزوجل نے کسی نبی یا ولی کو مَرَض سے شفا دینے یا کچھ عطا کرنے کا اختیار دیا ہی نہیں ہے تو ایسا شخص حکمِ قرآنی کو چھٹا رہا ہے، چنانچہ ارشادِ قرآنی ہے۔

وابرئى الاکمه والابرص واخى الموتى باذن اللہ ﷻ (آل عمران ۴۹)

ترجمہ : اور میں شفا دیتا ہوں مادرزاد اندھوں اور سفید داغ والے (یعنی کوڑھی) کو اور

میں مُردے جلاتا ہوں اللہ عزوجل کے حکم سے۔ (کنز الایمان)

دیکھا آپ نے؟ حضرت سیدنا عیسیٰ روح اللہ علی نبینا وعلیہ الصلوٰۃ والسلام صاف صاف اعلان فرما رہے ہیں کہ میں اللہ عزوجل کی بخشی ہوئی قدرت سے مادرزاد اندھوں کو بینائی اور کوڑھیوں کو شفا دیتا ہوں۔ حتیٰ کہ مُردوں کو بھی زندہ کر دیا کرتا ہوں۔ اللہ عزوجل کی طرف سے انبیاء علیہم السلام سے اولیائے رحم اللہ کو بھی عطا کئے جاتے ہیں لہذا وہ بھی شفا دے سکتے ہیں اور بہت کچھ عطا فرما سکتے ہیں۔

مُحی دِیں غوث ہیں اور خواجہ مُعین الدین ہیں رحمہم اللہ تعالیٰ اے حسن کیوں نہ ہو محفوظ عقیدہ تیرا

اجمیر بلایا مجھے اجمیر بلایا

اجمیر بلایا مجھے اجمیر بلایا
 ہو شکر ادا کیسے کہ مجھ پانی کو خواجہ رحمۃ اللہ علیہ
 سلطانِ مدینہ صلی اللہ علیہ وسلم کی محبت کا بھکاری
 دُنیا کی حکومت دو نہ دولت دو نہ ثروت
 سینے سے لگالو، مجھے سینے سے لگالو
 ڈوبا بھی ڈوبا مجھے لِلّٰہ عزوجل سنہالو
 اب چشمِ شفاء، بہرِ خدا عزوجل سوئے مریض
 سرکارِ مدینہ صلی اللہ علیہ وسلم کا بنا دیجئے عاشق
 یا خواجہ رحمۃ اللہ علیہ کرم کیجئے ہوں ظلمتیں کافور
 عطار کرم ہی سے ترے خم کے کھڑا ہے

اجمیر بلایا کر مجھے مہمان بنایا
 اجمیر بلایا کر مجھے دربارِ دکھایا
 بن کر میں شہا آپ رحمۃ اللہ علیہ کے دربار میں آیا
 ہر چیز ملی جامِ محبت جو پلایا
 خواجہ رحمۃ اللہ علیہ ہے زمانے نے بڑا مجھ کو ستایا
 سیلاب گناہوں کا بڑے زور سے آیا
 عصیاں کے مَرَض نے ہے بڑا زور دکھایا
 یہ عرض لئے شاہِ رحمۃ اللہ علیہ کراچی سے میں آیا
 باطل نے بڑے زور سے سر اپنا اٹھایا
 دشمن نے گرانے کو بڑا زور لگایا